

# دعوت الی اللہ

باراؤل  
تین ہزار

از افشادات

سلسلہ تبلیغ  
نمبر ۱۸

حکیم الامت مجدد الملت حضرت مولانا اشرف علی تھانی قدس سرہ  
ہر تبرکاً

حضرت مولانا مشرف علی صاحب تھانوی

شیخ الحدیث و مہتمم دارالعلوم اسلامیہ لاہور  
خلیفہ مجاز بیعت عارف باللہ حضرت ڈاکٹر محمد عبدالحی نور اللہ مرقدہ

ناشر

شعبہ نشر و اشاعت دارالعلوم اسلامیہ

کامران بلاک علامہ اقبال ٹاؤن لاہور  
شوال ۱۳۱۳ھ فروری ۲۲۸۰۶۰ ————— تاریخ ۱۹۶۲ء

## فہرست مضامین

صفحہ نمبر	عنوان	صفحہ نمبر	عنوان	صفحہ نمبر	
۲۱	برادر سے ایک مبلغ فرام کرے	۱۷	۴	پیش لفظ	۱
۲۲	و غلطی کے مضامین	۱۸	۱۰	تبلیغ کی اہمیت	۲
۲۲	نصاب تبلیغ	۱۹	۱۱	تبلیغ کی ضرورت	۳
۲۳	و غلطی میں زیادہ اہتمام کی باتیں	۲۰	۱۱	تبلیغ کی صورت	۴
	دعوت خاص یعنی عام مسلمانوں	۲۱	۱۲	دعوت الی اللہ کے اصول	۵
۲۳	کے لئے طریقہ تبلیغ	۱۳	۱۳	دعوت کے مختلف درجات ہیں	۶
	احکام اسلام پہنچانے میں اس	۲۲	۱۳	دعوت خاص ہر مسلمان کے ذمہ ہے	۷
۵	ترتیب کو ملحوظ رکھیں			دعوت عامہ عوام کا کام نہیں مقصد	۸
۲۴	تعمیر اخلاق	۲۳	۱۵	کا کام ہے	
	حکام کو دعوت و تبلیغ کا	۲۴	۱۵	دعوت عامہ میں داعی عالم ہونا ضروری ہے	۹
۷	دستور العمل			جہاں کے لئے و غلطی کہنا اور دوسروں	۱۰
۲۸	تبلیغ صرف و غلطی میں منحصر نہیں	۲۵	۱۷	کہنے سننا جائز نہیں	
۸	تبلیغ کیلئے شفقت کی ضرورت ہے	۲۶	۱۷	دعوت عامہ اور دعوت خاص کے اصول	۱۱
۹	ہر جگہ تبلیغ کرنا واجب نہیں	۲۷	۱۸	دعوت عامہ یعنی علماء کیلئے طریقہ تبلیغ	۱۲
۹	ہاتھ سے منکر اس کو روکنے کا حکم عام نہیں	۲۸	۱۹	و غلطی کی اہمیت	۱۳
	ایک الگ نظام اصلاح و تبلیغ	۲۹	۲۰	و غلطی سننے والوں کی غرضیں	۱۴
۱	کتب دینیہ کا نصاب	۳۰	۲۰	و غلطی کا مقصد حقیقی	۱۵
۲	خاتمہ الکتاب	۳۱	۲۱	و غلطی میں انداز بیان	۱۶

## نگاہِ اولین

دعوتِ تبلیغِ کایہ دستور العمل جو  
طری محنت و کاوش کے ساتھ حکیم الامت

مجدد الملت حضرت تھانوی قدس سرہ  
کے مختلف مواعظ، منقولات، رسائل اور  
تفسیر میں بکھرے ہوئے متنیوں کو جمع کر کے  
مرتب کیا گیا ہے۔ انتہائی قابل قدر ہے۔  
بے اعتنائی، دینی تعصب یا نگاہِ غفلت کی بنا پر  
اس کو نظر انداز نہ کریں۔  
مشرف علی تھانوی

کلمہ بابر کا بطور تقریظ فقہیہ الامت حضرت مولانا جمیل احمد صاحب تھانوی مدظلہم

## انتہائی تریاق

آج کل کے زمانہ میں کافروں یا ان سے متاثر مسلمانوں نے جو دینی زہر ہر طرح سے پھیلا رکھا ہے اور ہر چیز میں اس کا اثر موجود ہے اور تمام مسلمان غیر شعوری طور سے اس کے استعمال میں مبتلا ہیں اور جسم و روح ایمان و اسلام میں اسے دھوکہ میں آکر خوشدلی سے بیہوش کر رہے ہیں اور اس طرح قوم کی قوم بری طرح مسموم کر دی گئی ہے ضرورت ہے کہ اس کے لئے فوری طور سے سو فیصد کامیاب تریاق فراہم کیا جائے ورنہ ”پس ازانکہ من تمام بچہ کا زواہی آمد“ ہر شخص کو اس کی ضرورت محسوس ہو رہی ہے اور دماغ مسلم دل میں اس کی تڑپ موجود ہے۔ یہ تریاق مجدد الملت حکیم الامت حضرت مولانا تھانوی کی تعلیمات سے ہی مل سکتا ہے مگر ضرورت تھی کہ ان میں سے اس تریاقی نسخہ کے اجراء انتخاب کر کے کوئی اللہ کا بندہ ایک جگہ جمع کر دے تاکہ سہل نسخہ سہل طریقہ سے ہاتھ آجائے۔ اللہ تعالیٰ جزائے خیر عطا فرمائیں۔ ان کو جنہوں نے اس کو فراہم کرنے میں کوشش کی اور تمام مسلمانوں کے لئے نجات کی سیدھی ہلکی اور سو فیصد کامیاب راہ نکال کر رکھ دی۔ اب بھی اس پر کوئی عمل پیرا نہ ہو تو چشمہ آفتاب را چہ گناہ۔

میں نے ان سب مضامین کو سن لیا ہے۔ الحمد للہ انتہائی مفید مضامین ہیں۔  
فقط سب مسلمانوں کو اس پر عمل کرنا چاہیے۔

جمیل احمد تھانوی

۲۹۔ بیچ الاول ۱۴۰۱ھ

## پیش لفظ

اس دور میں جب کہ اسلام سے ناواقفیت ایک وبا کی طرح پھیلتی جا رہی ہے، دشمنان اسلام نئے نئے روپ سے مسلمانوں کو فریب دے رہے ہیں، عیسائیت اور یہودیت کا جال پھیلتا جا رہا ہے۔ دہریت و مادہ پرستی کا دام فریب مسلمانوں کو شکار کر رہا ہے۔ اسلام کے نام سے لاتعداد جماعتیں دینی تحریکوں کے روپ میں جنم لے رہی ہیں، صحاح کرام، فقہاء عظام علماء دین اور اولیاء و صوفیائے کرام سے نفرت، اور ان کی بے حرمتی، قرآن فہمی کے نوبصورت عنوان میں فتنہ انگار حدیث، محدثین، متکلمین اور صوفیاء و عارفین کی ہمدات کے لایعنی ہونے کا تصور، قانون خداوندی میں اپنی خواہشات نفسانی کی پیوند کاری، حدود اللہ اور اسلامی تعزیرات کے ظلم عظیم ہونے کا تصور، اسلامی نظام حیات پر ملائیت اور دنیا فوسیت کے تصور سے فوجان کو بے زار کرنے کی تحریک۔ غرض اس دور میں اسلام سے بے تعلق اور بے زاری کا سیلاب جس قدر تیزی سے پھیل رہا ہے اس کا اندازہ آپ سب حضرات ادنیٰ توجہ سے فرما سکتے ہیں۔

ایک زمانے تک اسلام ذہنوں میں انقلاب برپا کرتا رہا۔ دشمنان اسلام کے علاقوں فتوحات ہوتی رہیں۔ مسلمان مذہبی قومیت کی بنیاد پر اپنی برتری کا لوہا چارواں گ عالم سے منواتا رہا۔ لیکن آج مسلمان مذہبی قومیت میں احساس کمتری کا شکار ہیں۔ دنیا کی مادی طاقتوں پر نظر اور آس لگانے پر مجبور، اور دنیا کی سیاست پر سہرا انقلاب کو قبول کرنے کے لئے تیار ہیں۔

تجزیہ کرنے سے یہ معلوم ہوتا ہے کہ جب تک مسلمان دین اسلام کی اشاعت اور

تبلیغ کو اپنا مشن تصور کرتے رہے، ہر فرد میں دین سیکھنے اور سکھانے کا جذبہ کار فرما رہا، علماء دین کے علاوہ تجارت پیشہ و افراد، تعلیم گاہوں کے معلمین، مزدور و کسان، اور دفتروں میں بیٹھ کر کام کرنے والے حضرات، غرض کہ ہر فرد دین اسلام کی تعلیم حاصل کرنے اور اس کو پھیلنے کو اپنا مشن اور ذمہ داری تصور کرتا رہا اس وقت تک دین پھیلتا رہا۔ ذہنوں میں انقلاب آتا رہا۔ اس کے خلاف عیسائیوں نے اپنے دین کی تبلیغی ذمہ داری صرف پارلیمنٹ کے سپرد کر دی، نتیجتاً عیسائیت سمٹ کر گرجاؤں میں پہنچ گئی، ان کے علاقے مسلمانوں کے قبضہ میں آ گئے۔

آج مسلمانوں نے دین سیکھنے اور سکھانے کا جذبہ ختم کر دیا۔ اس کے مقابلہ میں عیسائیت کے علمبرداروں نے ہسپتالوں، تعلیمی اداروں، تفریحی مراکز، اور تجارتی حلقوں میں تندہی سے اپنے دین کو پھیلانا شروع کر دیا، ادھر مسلمان اس ذمہ داری کو صرف علماء کرام کا فریضہ سمجھ کر فارغ ہو گئے، نتیجتاً گھر گھر میں عیسائیوں کی تہذیب اور لادینی تمدن پھیلنا شروع ہو گیا۔ لوگ دین کی صحیح رہنمائی سے نا آشنا ہو گئے اور اسلام دشمن عناصر مختلف رنگ و روپ سے مسلمانوں کے سامنے دین اسلام کو سرخ کر کے پیش کرنے لگے۔ علماء کرام سے نفرت کا بیج بویا جانے لگا۔ مسلمانوں کو یہ باور کرایا جانے لگا کہ قرآن کے مخاطب ہم ہیں، اس لئے ہمیں اس کے سمجھنے میں ملا کے ذہن کی غلامی نہیں کرنی چاہیے۔ علماء کی تشریحات سے آزادی، فقہاء کرام کی فراست سے بے نزاری، مطالب قرآنی میں حد رسول اللہ صلی اللہ علیہ وسلم سے بے نیازی کا زہر پھیلا جانے لگا۔ جس کا منشا اور مقصد یہ ہے کہ دین کا یہ مفہوم اور تصور ہم چاہیں وہی اسلام کا تصور کہلائے۔ اور اس طرح قوم اگر اسلام چھوڑنے کا تیار نہیں، تو اسلام کے لباس میں لادینی تصور پیش کیا جاسکے، اس حقیقت سے کسی کو انکار نہیں ہو سکتا کہ اگر ڈاکٹری اور دوا سازی کا معلم ڈاکٹر یا حکیم ہی ہو سکتا ہے۔ انجینئری کسی انجینئر سے ہی سیکھی جاسکتی ہے۔ سائنس کا پروفیسر



سائنس دان ہو ہو سکتا ہے تو اللہ و رسول کی تعلیمات درس و تدریس بھی اس کے جاننے والے ہی کر سکتے ہیں۔ دین وہی صحیح طور پر سکھا سکتا ہے جو اس سے باخبر ہے، صرف کتاب دیکھ کر نسخہ نہیں لکھا جاسکتا۔ مکان نہیں بنایا جاسکتا۔ تو اللہ و رسول کے احکام کا مسئلہ کیسے بتایا جاسکتا ہے۔ اور بتایا بھی جائے تو اس کے مستند ہونے کی کیا دلیل ہو سکتی ہے، اسلئے اب جبکہ ہم اپنے ملک میں اللہ کے قانون کو عملاً اپنا رہے ہیں، تو ضرورت اس بات کی ہے کہ اس وقت تمام مسلمان خصوصاً علماء کرام اور شیدائے اسلام صحافی، وکلا اور دانشور حضرات وقت کی نزاکت کو سمجھیں۔ دشمنان اسلام کے حربوں سے بچیں، دین علمائے دین ہی سے سیکھیں اور اجتماعی تبلیغی جدوجہد کے لئے علماء فارغ وقت کریں۔ اور رسول اللہ صلی اللہ علیہ وسلم کے مشن کی تبلیغ میں مستعد ہوں، صحافی اپنے اخبارات و رسائل کے ذریعہ رسول اللہ صلی اللہ علیہ وسلم کے دین کے صحیح ترین تصور کا تحفظ کریں۔ عوام علماء کے قریب آئیں اور علماء کو اپنے قریب کریں اور اپنے اپنے حلقہ اثر میں پھیلائیں اور قرآن پاک کے ان ارشادات (۱) مَعْنَمُ خَيْرٌ مَّمْلُوكٍ اُخْرِجَتْ لِلنَّاسِ تَاْمُرُوْنَ بِالْمَرْوَةِ وَ تَنْهَوْنَ عَنِ الْمُنْكَرِ (تم بہترین امت ہو جن کو لوگوں کی ہدایت کیلئے بھیجا گیا ہے تم نیکی کا حکم کرتے ہو اور برائیوں سے روکتے ہو۔ ۲) وَمَنْ أَحْسَنُ قَوْلًا مِمَّنْ دَعَا إِلَى اللَّهِ وَعَمِلَ صَالِحًا وَقَالَ إِنِّي مِنَ الْمُسْلِمِيْنَ (اس سے اچھا بات کہنے والا کون ہوگا جو اللہ کی طرف بلاتا ہو اور خود اچھے عمل کرتا ہو اور یہ کہتا ہو کہ میں تو مسلمانوں میں سے ہوں) (۳) وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ يَا مَرْوَةَ بِالْمَرْوَةِ وَ تَنْهَوْنَ عَنِ الْمُنْكَرِ (تم میں ایک جماعت ایسی ضرور ہونی چاہیے جو ہمیشہ خیر اور بھلائی کی طرف بلاتی رہے لوگوں کو نیکی کا حکم کرتی رہے اور برائیوں سے روکتی رہے۔ ۴) وَمَا كَانَ الْمُؤْمِنُونَ لِيَنْفِرُوا كَافَّةً فَلَوْلَا ظَفَرٌ مِنْ كُلِّ قَبَلَةٍ مِّنْهُمْ طَائِفَةٌ لِّيَسْتَفْعَمُوا فِي الدِّينِ وَلِيُنذِرُوا قَوْمَهُمْ إِذَا رَجَعُوا

إِلَيْهِمْ لَعَلَّكُمْ تَهْتَدُونَ (مومنین کے لئے یہ جائز اور مناسب نہیں کہ سب ہی جہاد میں چلے جائیں ان میں سے ایک ایسی جماعت کیوں نہ مقرر ہوئی کہ جو دین میں سمجھ بوجھ کے ساتھ تفقہ پیدا کرتے، پھر جب جہاد میں جانے والے ان کے پاس لوٹ کر آتے تو دین کی باتیں ان کو سنا کر خدا کے خوف سے ڈرتے تاکہ وہ ہر عمل میں اللہ سے ڈرتے)۔  
 (۵) اُدْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هُمْ لَهَا حَسَنٌ  
 یعنی اپنے رب کی راہ یعنی دین اسلام کی طرف لوگوں کو حکمت اور اچھی نصیحت کے ذریعہ بلائیے۔ اور ان کے ساتھ اچھے طریقے سے بحث کیجئے۔

ان آیات پر عمل پیرا ہوں۔ دین کی تبلیغ و اشاعت کے لئے کیونکہ سب سے پہلے خود سیکھنا ضروری ہے۔ پھر سیکھنے کے بعد دوسروں تک پہنچانے کے اصول و ضوابط کی ضرورت ہے اس لئے ناچیز نے حکیم الامت مجدد الملت حضرت مولانا اثرن علی تھانوی قدس سرہ کے مواعظ اور تصانیف سے نیز حضرت کے تربیت یافتہ مزاج شناس خلفاء عظام کی تعبیرات سے دعوت و تبلیغ کے زریں اصول کا یہ گلدستہ مرتب کیا ہے حق تعالیٰ اپنے فضل و کرم سے اسے قبول فرمائے اور اس ناکارہ خلاق اللہ تمام مسلمانوں کو حضرت حکیم الامت کے مقرر فرمودہ اصول پر دین سیکھنے اور سکھانے کی توفیق عطا فرمائے۔ وَمَا ذَلِكَ عَلَى اللَّهِ بِعَزِيزٍ۔

مشرف علی تھانوی

۲۹ ربیع الاول ۱۴۰۱ھ



# دَعْوَتِ إِلَى اللَّهِ

## تبلیغ کی اہمیت

جس طرح تعلیم کے صحیح معنی انسان کو اس کے مقصد وجود، اور اس مقصد کی تحصیل و تکمیل کا علم عطا کرنا ہیں، اسی طرح تبلیغ کے معنی اس علم کو حاصل کر کے دوسروں تک پہنچانا ہیں۔ حضرات انبیاء اور حضرت خاتم الانبیاء نبی الاسلام علیہ الصلوٰۃ والسلام کو ان کے مقصد وجود اور اس کی تحصیل و تکمیل کے وسائل کا علم بلکہ راست اللہ تعالیٰ سے وحی و منزل کے ذریعے عطا ہوا ہے، پھر تمام انبیاء اور نبی الانبیاء صلے اللہ علیہ وسلم آخر دم تک اسی کو دوسروں تک پہنچاتے رہے۔ دراصل رسول اللہ یا پیغمبر خدا کا لفظی اور معنوی حقیقت اور نبوت کا بنیادی فریضہ و منصب تبلیغ ہونا ہی ہے۔ یعنی وہ اللہ کے رسالہ یا پیغام کو اس کے بندوں تک پہنچانے والا ہوتا ہے۔

آخری رسول نے اپنے آخری حج حجۃ الوداع کے موقع پر امت کو وداع (خصمت) فرماتے ہوئے رسالت و نبوت کے اسی منصب و فریضہ کی اہمیت بتلا کر اس کی کما حقہ ادائیگی پر اس طرح صریحاً فرمایا: "اللہ علیہم جمیعاً کو گواہ فرمایا کہ "دیکھو کیا میں نے (خدا کا پیغام) پہنچا دیا؟" سننے والوں نے گواہی دی کہ ہم عرض کریں گے کہ آپ نے اللہ کا پیغام پہنچا دیا اور اپنا فرض پورا کر دیا۔ بندوں کی اس گواہی پر آسمان کی طرف انگلی سے اشارہ فرما کر خود حق تعالیٰ کو تین بار گواہ فرمایا کہ اسے اللہ آپ بھی گواہ رہیں۔ ساتھ ہی امت کو اپنے بعدیہ فریضہ سپرد فرماتے ہوئے حکم دیا کہ حاضر غائب کو پہنچاتا رہے۔ انبیاء علیہم السلام

کی بخت کا اصل مقصد یہی تبلیغ احکام تھا۔

## تبلیغ کی ضرورت

فرمایا۔ ہم نے مانا کہ تمہیں غیر قوموں سے خود اپنا اندیشہ نہیں مگر اپنے بھائیوں کا تو غم ہونا چاہیے کہ غیر قومیں ان کو تباہ کر رہی ہیں اس معاملہ میں ایک بڑی کوتاہی یہ بھی ہے کہ برسوں سے حق بات اپنے بھائیوں تک پہنچائی ہی نہیں گئی۔

## تبلیغ کی صورت

اس وقت فضائے زمانہ کا مقتضی یہ ہے کہ احکام الہیہ کے پہنچانے کا کام ہر مسلمان اپنے ذمہ لازم سمجھے اور ہر شخص اسی دھن میں لگ جائے جیسا کہ ہمارے اسلاف کا طریقہ تھا کہ علماء و صوفیہ، امراء و رؤساء امیر و غریب خواندہ و ناخواندہ سب کو یہی دھن تھی کہ جتنا جس کو احکام اسلام کا علم ہے اس کو دوسروں تک پہنچایا جائے۔ علماء و غلو تذکیر کرتے تھے صوفیہ اپنی مجلسوں میں نور باطن سے اور اپنی پاکیزہ باتوں سے بندگان خدا کو اللہ کی طرف متوجہ کرتے تھے۔ تاجر اپنے معاملے اور باہمی ملاقات میں اس کام کو نہ بھولتے تھے۔ اس عام توجہ کا یہ اثر تھا کہ بہت جلد لاکھوں کروڑوں بندگان خدا کو حق کی طرف ہدایت ہو گئی۔ اگر یہ کام تنہا علماء کے ذمہ ڈال دیا جاتا تو حق کی روشنی ان مقامات پر نہ پہنچ سکتی جہاں کسی عالم یا فاتح کا قدم نہیں پہنچا۔ پس ضرورت ہے کہ تمام اہل اسلام عموماً اور میرے ساتھ تعلق رکھنے والے خصوصاً آج ہی سے اس دھن میں لگ جائیں کہ جتنا جس کو اسلام کے متعلق علم ہے اس کو دوسروں تک

۱۳۲  
۱۴۔ تجویز تعلیم و تبلیغ از مولانا عبدالباری ندوی خلیفہ حکیم الامت قدس سرہ ص ۵۱

۱۵۔ وعظ الصلاح والاصلاح درج ۵ ص ۵۱

پہنچائے اور اس فریضہ کے ادا کرنے میں سرگرم ہو جائے اور غیب سے نصرت الہی کا امیدوار رہے کہ اللہ تعالیٰ اپنے دین کی خدمت کرنے والوں کی ضرورت در فرماتے ہیں ان نصیر و ناصیۃ  
 ینصروہ و یشیت لہم اقدامکم لہ (البتہ احکام تبلیغ میں اس اصول کو مد نظر رکھے کہ اگر عالم  
 ہے تو وعظ کے ذریعہ خطاب عام کرے لیکن اگر عالم نہیں تو خاص متعلقین میں خطاب  
 خاص سے پہنچائے)

## دعوت الی اللہ کے اصول

دعوت کے لفظی معنی بلانے کے ہیں یعنی اللہ کی طرف بلانا، انبیاء علیہم السلام کا پہلا  
 فرض منصفی لوگوں کو اللہ کی طرف بلانا ہے، پھر تمام تعلیمات نبوت و رسالت اسی دعوت  
 کی تشریحات ہیں۔ قرآن پاک میں رسول اللہ صلی اللہ علیہ وسلم کی خاص صفت داعی الی  
 اللہ ہوتا ہے۔ وَدَاعِيًا اِلَى اللّٰهِ يٰۤاٰذِنُهٗ وَسِرًا جَاهِلِيًّا ۗ (اللہ کے حکم  
 سے اللہ کی طرف بلانے والے ہیں اور روشن چراغ ہیں) امت کو اللہ کی طرف سے  
 حکم ہوا يٰۤاَقْرَبْنَا جِيْبُوْا دَاعِيًا اِلَى اللّٰهِ (اے قوم اللہ کی طرف بلائیے اس کی دعوت  
 قبول کرو اور اللہ کی طرف آؤ) تفسیر میں کبھی اس لفظ کو دعوت الی اللہ کا عنوان دیا جاتا  
 ہے کبھی دعوت الی الخیر کا اور کبھی دعوت الی سبیل اللہ کا۔ حاصل سب کا ایک ہی ہے۔  
 کیونکہ اللہ کی طرف بلانے سے اس کے دین اور صراط مستقیم ہی کی طرف بلانا مقصود  
 ہوتا ہے جو سراپا خیر ہے۔

(۱) حکمت (۲) موعظت (نصیحت) (۳) مجادلہ (اچھے انداز سے بحث)  
 حکمت سے وہ طریقہ دعوت مراد ہے جس میں مخاطب کے احوال کی رعایت سے  
 ایسی تدبیر اختیار کی گئی ہو جو مخاطب کے دل پر اثر انداز ہو سکے اور نصیحت سے مراد یہ ہے

۱۔ رسالہ تفہیم المسلمین ص ۲۲ ۲۔ معارف القرآن مفتی محمد شفیع صاحب جلد ۵ ص ۲۰

کہ خیر خواہی و بھدردی کے جذبہ سے بات کہی جائے اور اچھی نصیحت سے مراد یہ ہے کہ عنوان بھی نرم ہو، دل خراش تو بین امین نہ ہو، مجادلہ اور بحث سے یہ مراد ہے کہ اگر بحث مباحثے کی نوبت آجائے تو وہ بھی شدت اور خشونت سے اور مخاطب پر الزام تراشی اور بے انصافی سے خالی ہونا چاہیے۔ بس اتنا کام آپ کا ہے پھر اس تحقیق میں نہ پڑھیے کہ کس نے مانا کس نے نہیں مانا، یہ کام خدا کا ہے۔

امام شافعی رحمۃ اللہ علیہ کا ارشاد ہے جس شخص کو کسی غلطی پر متنبہ کرنا ہے اگر تم نے اس کو تنہائی میں نرمی کے ساتھ کھایا تو یہ نصیحت ہے اور اگر علانیہ لوگوں کے سامنے اس کو رسوا کیا تو یہ نصیحت ہے۔

## دعوت کے مختلف درجات ہیں

حکیم الامت حضرت مولانا اشرف علی تھانوی قدس سرہ فرماتے ہیں کہ اب سمجھئے اس دعوت کے مختلف درجات ہیں جو جس درجہ کا اہل ہو ویسا ہی اہتمام کرے۔ اس کا پتہ اس آیت سے چلتا ہے۔ **وَلَتَكُنَّ مِمَّنْ كُتِبَ عَلَيْهِنَّ الذِّكْرُ لِيَتَذَكَّرْنَ إِلَىٰ نَجَاتِنَا يَا مَعْرُوفُ بِالْمَعْرُوفِ وَيَا نُجُودُ عَنِ الْمُنْكَرِ**۔ فرماتے ہیں کہ تمہارے اندر ایک ایسی جماعت ہونی چاہیے جو دعوت الی الخیر کرے، اور امر بالمعروف کرے اور نہی عن المنکر کرے۔ اس سے معلوم ہوا کہ ایک خاص جماعت کا کام ہے ساری امت کا نہیں اور دعوت الی الخیر اور دعوت الی اللہ کے ایک ہی معنی ہیں سو اس میں تو اس کو ایک خاص جماعت کا کام فرمایا گیا ہے اور دوسرے مقام پر ارشاد ہے **قُلْ هَذِهِ سَبِيلِي أَدْعُو إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي وَسُبْحَانَ اللَّهِ وَمَا أَنَا مِنَ الْمُشْرِكِينَ** کہ فرمادیں یہ میرا راستہ ہے بلاتا ہوں اللہ کی طرف بصیرت پر ہو کہ میں اور جنہ میرے

۱۔ معارف القرآن مفتی محمد شفیع صاحب ج ۵ ص ۴۰ ۲۔ معارف القرآن ج ۵ ص ۴۲

تبع ہیں اور حق تعالیٰ تمام برائیوں سے پاک ہے اور میں مشرکین میں سے نہیں ہوں۔ دیکھئے یہاں پر مطلقاً ومن اتبعنی ہے یعنی جتنے میرے تبع ہیں سب حق کی طرف بلا تے ہیں۔ اس میں عموم ہے۔ اس خصوص اور اس عموم سے معلوم ہوا کہ اس کے درجات و مراتب ہیں ایک درجہ کا پہلی آیت میں ذکر ہے اور ایک درجہ کا دوسری آیت میں۔ اور وہ درجات دو ہیں۔ ایک دعوت عامہ، ایک دعوت خاصہ پھر دعوت عامہ کی دو قسمیں ہیں، ایک دعوت حقیقیہ اور ایک دعوت حکمیہ۔ دعوت حکمیہ وہ ہو کہ معین ہو دعوت حقیقیہ میں۔ میں نے آسانی کے لئے یہ لقب تجویز کیے ہیں۔ ان میں اصل دو ہی قسمیں ہیں دعوت الی اللہ کی دعوت عامہ اور دعوت خاصہ اور ایک قسم معین ہے دعوت عامہ کی تو اس طرح یہ کل تین قسمیں ہو گئیں تو ہر شخص کے متعلق جدا جدا مرتبہ کے لحاظ سے ایک ایک دعوت ہو گئی۔ ۱۷

## دعوت خاصہ ہر مسلمان کے ذمہ ہے

فرمایا دعوت خاصہ ہر مسلمان کے ذمہ ہے اور وہ وہ ہے جس میں خطاب خاص ہو۔ اپنے اہل و عیال کو دوست احباب کو اور جہاں جہاں قدرت ہو جتنی کہ اپنے نفس کو بھی۔ چنانچہ حدیث میں ہے کلکم راع و کلکم مسئول عن رعیتہ کہ تم میں کا ہر ایک راعی (نگران) ہے۔ اور تم میں کا ہر ایک قیامت کے دن پوچھا جائے گا کہ رعیت (جو نگرانی میں ہیں) کے ساتھ کیا کیا۔ یہ دعوت خاصہ ہے اور قرآن پاک میں بھی اس کا ذکر ہے۔ يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا۔ اے ایمان والو! اپنے آپ کو اور اپنے اہل و عیال کو عذاب دوزخ سے بچاؤ۔ یہ بھی دعوت خاصہ ہے کہ اپنے اہل و عیال کو عذاب دوزخ سے بچانے کا حکم ہے سو اس کا تو ہر شخص کو اپنے گھر میں اور تعلقات کے محل میں اہتمام کرنا چاہیئے۔ ۱۸

۱۷ وعظ الدعوت الی اللہ ص ۳۲ ۱۸ وعظ الدعوت الی اللہ ص ۳۲

## دعوت عامہ عوام کا کام نہیں مقتداؤں کا کام ہے

فرمایا ایک دعوت عامہ ہے جس میں خطاب عام ہو یہ کام ہے صرف مقتداؤں کا جیسا کہ  
 وَلَيَكُن مِّنكُمْ أُمَّةٌ مَّعْرُوفَةٌ مِّنْكُمْ مَعْلُومٌ ہورہا ہے اور اس تخصیص میں ایک راز ہے وہ یہ کہ  
 دعوت عامہ (یعنی وعظ) اسی وقت موثر ہوتی ہے جب کہ قلب میں داعی کی وقعت ہو،  
 بلکہ مطلق دعوت میں بھی اگر داعی کی وقعت نہ ہو تو وہ موثر نہیں ہوتی تو عام دعوت میں عام  
 مخاطبین کے قلب میں داعی کی وقعت ہونا چاہیئے۔ اور ظاہر ہے کہ بجز مقتدا کے کوئی  
 ایسا شخص نہیں ہے جو عام لوگوں کے دل پر اثر ڈال سکے، اور ایسے لوگ کتنے ہوتے ہیں  
 جو یہ سمجھتے ہوں کہ انظر الی ما قال ولا تنظر الی من قال (یہ دیکھو کیا کہا ہے یہ  
 نہ دیکھو کس نے کہا ہے) اور یہ سمجھتے ہوں۔

مرد باید کہ گیرد اندر گوشش ورنہشت است پند برد دیوار

انسان کو چاہیئے کہ نصیحت پر عمل کرے وہ نصیحت کی بات خواہ دیوار پر لکھی ہوئی کیوں نہ ہوں،  
 تو ایسے لوگ تو بہت ہی کم ہوتے ہیں ورنہ عموماً یہ دیکھتے ہیں کہ داعظ یا داعی  
 با وقعت ہے یا نہیں۔ اگر وقعت نہیں ہوتی تو یہ شبہ ہو جاتا ہے کہ جب ہمارے برابر کا  
 ہو کہ ہم کو نصیحت کرنا چاہتا ہے تو معلوم ہوتا ہے کہ ترفیح چاہتا ہے اور ہم سے بڑا بنا  
 چاہتا ہے اور واقع میں اکثر ہوتا بھی یہی ہے۔ اس وجہ سے دعوت عامہ میں داعی مقتدا  
 ہونے کی ضرورت ہے بلکہ

### دعوت عامہ میں داعی عالم ہونا چاہیئے

دعوت عامہ کی ہر شخص کو اجازت نہیں یہ کام ایسے لوگوں کا ہے جن کا درجہ مقتدا

لع وعظ الدعوت الی اللہ ص ۳۸



کا ہے اس لئے دعوت عامہ میں مقتداء کا عالم ہونا بھی ضروری ہے تاکہ اس کے علم اور فتویٰ کی وجہ سے اس کو مقتداء کا مقام حاصل ہو سکے۔

حضرت تھانوی قدس سرہ فرماتے ہیں کہ مقتداء کا عالم ہونا اس لئے بھی ضروری ہے کہ خطاب عام کرتا ہوا یعنی وعظ کہتا ہوا دیکھ کر لوگ یہی سمجھیں گے کہ یہ دین کے مقتدا اور علم ہیں اور یہ سمجھ کے ان سے شرعی اور فقہی مسائل پوچھیں گے۔ اور اگر یہ عالم نہ ہوتا تو یہاں مسائل کے نام صفر ہوگا اور اتنی ہمت نہ ہوگی کہ کہہ دیں کہ ہم کو معلوم نہیں، اور ہر وقت ایسی ترکیب سمجھ میں نہیں آتی کہ ٹال دیا کریں۔ لہذا اس حدیث کا مضمون واقع ہوگا کہ فافتوا بغیر علم فضلوا واضلوا یعنی بغیر علم کے جو جی میں آئے گا فتویٰ دیں گے خود بھی گمراہ ہوں گے اور لو کو بھی گمراہ کریں گے۔ جان پہچانے کی ترکیبیں بھی بعضوں کو تو آتی ہیں بعض کو نہیں آتی۔ جسے نہیں آتی وہ کیا کرے گا۔ غلط سلسلہ بتائے گا۔ یہ خرابی ہوگی۔ جاہل کے داعی عام یعنی واعظ ہوتے ہیں۔ اس لئے فرمایا۔ وَ لَنْ تَكُنْ مِمَّنْ كُتِبَ عَلَيْهِمُ الْقِتَابُ فِيهِمْ كِتَابٌ مِّنْهُمُ يُعْلَمُونَ۔ اس میں سے ایک جماعت ایسی ہونی چاہیے جو لوگوں کو خیر کی طرف بلائے اور نیکی کا حکم کرے برائی سے روکے۔ دوسری آیت میں فرمایا خَلَوْا حَتَّىٰ تَخْرُجُوا مِنْهَا فَرَّادًا تَلَدًا۔ اس میں سے ایک جماعت ایسی ہونی چاہیے کہ جو دین میں کامل علم حاصل کر کے تہفہ پیدا کریں تاکہ اپنی قوم کو خدا کی نافرمانی سے ڈرائیں جب بھی وہ قوم ان کے پاس آئے۔

یہ آیت صاف بتا رہی ہے کہ دعوت عامہ کا کام صرف علماء کا ہے عوام کا نہیں بہر حال جن میں خطاب عام کی اہلیت ہو وہ خطاب عام کریں جن میں خطاب عام کی اہلیت نہ ہو وہ عام مجمعوں میں وعظ نہ کریں، لیکن اپنی بیوی بچے دوست احباب شاگرد، ملازم

اور ماتحت میں جتنے مواقع دین پہنچانے کے میسر آئیں وہاں خطاب خاص دین پہنچائیں۔

جاہل کیلئے وعظ کہنا اور دوسروں کیلئے اس کا وعظ سننا جائز نہیں

بیان القرآن میں حکیم الامت حضرت تقانوی قدس سرہ فرماتے ہیں۔ ”پھر قادری القلیغ کے لئے مجملہ شرائط کے ایک شرط ضروری یہ ہے کہ اس امر کے متعلق شریعت کا پورا حکم اس کو معلوم ہو۔ اور علم کی شرط ہونے سے معلوم ہو گیا ہو گا کہ آج کل جو اکثر جاہل یا کالجہاہل وعظ کہتے پھرتے ہیں اور بے دھڑک روایات و احکام بلا تحقیق بیان کرتے ہیں سخت گنہگار ہوتے ہیں اور سامعین کو بھی ان کا وعظ سننا جائز نہیں ہے۔“

## دعوت عام اور دعوت خاص کے اصول

دین اسلام کے احکام سیکھنا ان پر عمل کرنا اور دوسروں تک پہنچانا میوں تو ہر مسلمان کے ذمہ فرض ہے مگر جیسا کہ گزشتہ ادباق سے معلوم ہوا اس کے درجات ہیں۔ پورا علم حاصل کر کے حدیث و قرآن کی تشریح و تفسیر پر قدرت حاصل کرنے کے بعد وعظ کہنا اس کو دعوت عام کہتے ہیں۔ یہ صرف علماء کا کام ہے عوام کا کام نہیں۔ مگر اس کا یہ مطلب نہیں کہ تبلیغ صرف علماء ہی کا کام ہے عوام تبلیغ نہیں کر سکتے بلکہ جو لوگ پورے علم نہیں ان کو بھی دین کا کچھ نہ کچھ علم تو ضرور ہوتا ہے، یا ہو سکتا ہے اس لئے ان کا فرض ہے کہ جس حلقہ پر ان کو قدرت ہے جہاں ان کی بات کا اثر ہو سکتا ہے جو لوگ ان سے وابستہ ہیں ان میں دعوت خاص کے اصول پر جس قدر دین ان کو حاصل ہو اس کی تبلیغ کرتے رہیں۔ اس لئے کہ حدیث میں رسول اللہ صلی اللہ علیہ وسلم کا ارشاد مبارک ہے۔ **كلکم مرع وکلکم مسؤول عن رعیتہ** (تم میں سے ہر شخص ذمہ دار اور نگران ہے اور

ہر ایک سے اس کی نگرانی میں رہنے والے متعلقین کے بارہ میں سوال کیا جائے گا، اس لئے اپنے اپنے دائرہ اختیار میں ہر شخص کے ذمہ تبلیغ فرض ہے (چنانچہ حکیم الامت حضرت تھانوی قدس سرہ کا ارشاد گزشتہ ادراک میں بدستور "تبلیغ کی صورت" گز چکا ہے)۔ اسلئے اب ان دونوں پہلوؤں پر تفصیلی جائزہ نقل کرتا ہوں، تاکہ دعوت عام جو علماء کا فریضہ ہے اس میں علماء اپنی ذمہ داریاں محسوس کریں اور پوری نگر و تنہمی کے ساتھ اپنے علم سے عوام کی رہنمائی کریں، دوسری طرف عام مسلمان جو عالم نہیں وہ تبلیغ کو صرف علماء کا کام سمجھ کر نارغ نہ بیٹھ جائیں، بلکہ دعوت خاصہ کے قواعد و اصول کے تحت جو تبلیغ ان کے ذمہ فرض ہے وہ بھی تنہمی کے ساتھ انجام دیں۔

نیز علماء اور عوام اصول و قواعد و نظم کے ساتھ تبلیغ کا فریضہ انجام دیں تاکہ کام میں خیر و برکت بھی ہو، ادراک اپنی اور دوسرے مسلمانوں کی صلاح و علاج کا سامان آسان انداز میں میسر آسکے۔

### دعوت عام یعنی علماء کیلئے طریقہ تبلیغ

اس لئے انہیں کسی ایک طریقہ میں اپنے آپ کو منحصر کرنے کی ضرورت نہیں، بلکہ ان کے لئے تبلیغ کے مختلف شعبے ہیں۔ وعظ، تدریس، امر بالمعروف بن خطاب خاص، اور تصنیف و تالیف۔ حکیم الامت حضرت تھانوی قدس سرہ فرماتے ہیں کہ "علماء کو ان چاروں شعبوں کو اختیار کرنا چاہیے۔ اس طرح کہ طلباء کے سامنے تو مدرسین کر بیٹھیں اور عوام کے سامنے واعظ ہوں اور خاص مواقع میں امر بالمعروف کریں اور خاص مواقع سے مراد یہ ہے کہ جہاں اپنا اثر ہو وہاں خطاب خاص سے نصیحت کریں۔ کیونکہ ہر جگہ امر بالمعروف مفید نہیں ہوتا، اور بعض دفعہ عام لوگوں کو امر بالمعروف کرنے کا وجہ سے مخالفت بڑھ جاتی ہے جس کا تحمل ہر ایک سے نہیں ہوتا اور اگر کسی سے تحمل ہو سکے تو سبحان اللہ وہ امر بالمعروف کریں مگر بہ ضرورت ہی"۔

کہ اپنی طرف سے سختی اور درستی کا اظہار نہ کریں، بلکہ نرمی اور شفقت سے امر بالمعروف  
 کرے، اس پر بھی مخالفت ہو تو تحمل کرے، اور اگر تحمل کی طاقت نہ ہو تو خطاب خاص نہ  
 کرے، محض خطاب عام پر اکتفا کرے۔ عرض امر بالمعروف وہیں کرے جہاں قدرت ہو۔  
 اور یہ آجکل بالکل ہی متروک ہو گیا ہے باپ بیٹے کو، استاد شاگرد کو، پیر مرید کو، اتنا  
 نکر کہ اور خاندان بیوی کو بھی تو امر بالمعروف نہیں کرتا حالانکہ یہ ایسے رشتے ہیں کہ جن میں  
 انسان کو پورا اثر ہوتا ہے تو یہ بہت بڑی کوتاہی ہے جس کا ہم سے سوال ہو گا یہ تین کام تو  
 یہ ہونے اور علماء کا چوتھا کام تصنیف کا ہے علماء کو ضرورت کے وقت تصنیف بھی کرنا  
 چاہیے۔ اس کے یہ معنی ہیں کہ سب کے سب مصنف اور واعظ ہر جگہ ہیں، بلکہ مطلب یہ ہے  
 کہ بقدر ضرورت علماء میں کچھ لوگ مصنف اور واعظ بھی ہونے چاہئیں۔ کیونکہ یہ امور فرض  
 کفایہ ہیں۔ ہر کام کرنے والے ضرورت کے مطابق کافی مقدار میں ہونے چاہئیں۔ (علامہ  
 بیہقی نے حدیث لایزال طائفۃ من اتمت علی الحق منصورین کی شرح میں  
 لکھا ہے کہ:-

اس سے کوئی خاص جماعت مراد نہیں بلکہ دین کا خدمتیں بہت ہی ہیں، ہر  
 شخص ان میں سے جو خدمت بجالا رہا ہے وہ اس میں داخل ہے خواہ  
 واعظ ہو یا مصنف، فقہ ہو یا محدث، (۱۲ جامع)  
 ایک بستی میں بقدر ضرورت واعظ ہوں تو دوسرے علماء پر تبلیغ بدریغ واعظ  
 واجب نہیں وہ درس و تدریس میں مشغول رہیں گے

## واعظ کی اہمیت

واعظ میں خاص اثر ہے جس سے عوام کی اصلاح زیادہ ہوتی ہے نیز عوام کو اس

سے وحشت بھی نہیں ہوتی بلکہ دلچسپی ہوتی ہے اور اس کا جلدی اثر ہوتا ہے۔ تصنیف میں بھی وعظ کے برابر اثر نہیں ہوتا اور درس کا نفع تو بہت ہی خاص ہے کہ ایک خاص جماعت تک محدود رہے سب سے زیادہ عام نفع وعظ کا ہے کہ ایک گھنٹہ میں پانچ چھ ہزار کو نفع ہو جاتا ہے تو وعظ کا نفع اتم و اعم و اسہل ہے اس کو فرداً اختیار کرنا چاہیے۔

## وعظ سننے والوں کی غرضیں

فرمایا آجکل وعظ سننے والوں کے مختلف مقاصد ہوا کرتے ہیں بعض لوگ تو اس لئے وعظ سننے آتے ہیں داعظ کی تقریر کا اندازہ کریں کہ وہ کس تپیل کی ہے بیان مسل ہو رہا ہے یا اکھڑا اکھڑا ہوتا ہے مضامین کی آمد کا کیا حال ہے۔ بعض لوگ اس لئے سننے ہیں کہ مضامین سکر داعظ کے خیالات کا اندازہ کریں گے کہ یہ کس خیال کا آدمی ہے۔ بعض لوگ اس لئے آتے ہیں کہ اس کے بیان اور مضامین میں عیب نکالیں گے۔ بعض کا اچھی نیت ہوتی ہے لیکن صرف یہ کہ مجلس وعظ میں شریک ہونے سے اتنا وقت ثواب کے کام میں گزرے گا۔ یہ نیت اگرچہ مستحسن ہے مگر کافی نہیں کیونکہ وعظ سننے سے یہ مقصود نہیں ہوتا۔ ثواب تو تفلوں میں تلاوت قرآن میں بھی بہت کچھ ملتا ہے۔

## وعظ کا مقصد حقیقی

فرمایا معلوم ہوا کہ وعظ کی غرض اصلی یہ ہے کہ انسان یہ دیکھے کہ مجھ میں کیا کیا مرض ہیں۔ جتنے امراض وعظ میں بیان کئے گئے ہیں ان میں سے میرے اندر کتنی باتیں پائی جاتی ہیں اور جو پائی جاتی ہیں ان کا علاج کیا ہے؟ اس مقصود کے سوا باقی سب خیالات غیر اصلی ہیں اور جب یہ ہے تو معلوم ہو گیا ہوگا کہ اگر کسی وعظ میں ذرا بھی لذت نہ آئے

تو اس کی پروا نہ کرنی چاہیے۔

## دعظ میں انداز بیان

فرمایا داعظ سیاسی امور یا کسی شخص کے ذاتی معاملات کے فیصلہ میں دخل نہ دے  
اگر اس کی درخواست بھی کی جائے تو صاف انکار کر دے۔

فرمایا دعظ میں سسل تقریروں کے ساتھ سائل ضروریہ سے بھی سلائوں کو مطلع کرنا  
چاہیے اور ان سب کاموں میں تحمل لطف و نرمی سے کام لیا جائے۔

فرمایا بلا ضرورت مسائل اختلافیہ بیان نہ کرے اور جہاں ضرورت ہو یا کوئی اس  
کے متعلق سوال کرے بیٹھے تو تقریر میں یا جواب میں اس کا لحاظ رکھے کہ عنوان متین اور  
فرم اور مخاطب کے قریب انعم ہو خوشن یا موخش نہ ہو۔ اگر سائل کسی خاص شخص کا نام  
لے کر جواب کا معارفہ کرے تو اس شخص کی نسبت کوئی کلمہ ثقیل نہ کہے متانت کے ساتھ شبہ  
کا حل کر دیا جائے خواہ کوئی مانے یا نہ مانے۔

## ہر مدرسہ ایک مبلغ فراہم کرے

فرمایا ہر مدرسہ میں ایک داعظ محض دعظ و تبلیغ کے لئے رکھا جائے جس کا کام  
صرف یہ ہو کہ احکام کی تبلیغ کرے اور اس کو ہدایا لینے سے قطعاً منع کر دیا جائے اور استخواناً  
یہ بھی کہہ دیا جائے کہ مدرسہ کے لئے بھی چندہ نہ کریں بلکہ اگر کوئی تبریدی دینا چاہے تو  
مدرسہ کا پتہ بتادیں۔

فرمایا ہر مدرسہ اسلامیہ کم از کم ایک داعظ مقرر کرے اور یہ سمجھے کہ ضرورتاً تعلیم

لے تکمیل ۱۹۵۲ء جلد ۶ صفحہ ۵۲۳ لے تک تعلیم المسلمین ۵۰۴ تک تعلیم المسلمین جلد ۲  
دعظ الجہاد الباقی جلد ۵ صفحہ ۱۳۴



کے لئے ایک مدرس کا اضافہ کیا گیا ہے۔ کیونکہ جس طرح مدرسہ کے معلمین طلبہ کے مدرس ہیں یہ دانشمندیوں کے مدرس ہیں۔

## دعوت کے مضامین

دعوت میں حکیم الامت مجدد الملت حضرت مولانا شاہ اشرف علی تھانوی قدس سرہ کے مضامین سے استفادہ کیا جائے اور اصلاح اعمال و اخلاق کے مضامین منتخب کر کے بیان کئے جائیں۔ تقویٰ، فکر، اخلاقیات، اعمال کا محاسبہ، اخلاق حسنہ، اخلاق مبینہ، نیک صحبت کی ضرورت، اہل اللہ سے تعلق قائم کرنے کی اہمیت اور نفاذ۔ اسلامی اعتقادات، عبادات، معاملات، معاشرت، سیاست اور طریقت (اخلاق باطنی) کے مضامین قرآن پاک سے منتخب کر کے یا احادیث کی روشنی میں بیان کرے۔

## نصاب تبلیغ

اس سلسلہ میں حضرت تھانوی قدس سرہ کی کتابوں اور مواظظ وغیرہ پر مشتمل ایک نصاب تجویز کیا جاتا ہے جس سے تبلیغ کا طریقہ تبلیغ کے اصول و قواعد اور وہ مضامین جن کی تبلیغ ضروری ہے۔ معلوم ہو سکیں تاکہ علماء، اختلاقی، سیاسی یا گروہی مسائل میں قوم کو ابھانے کے بجائے اصلاحی اور فکری مضامین بیان کر سکیں اس سلسلہ میں مندرجہ ذیل کتب ضروری ہیں :-

مواظظ میں الدعوت الی اللہ، البیداری، اصلاح و اصلاح، تکمیل الاسلام، محاسن اسلام، ضرورت الاعتقاد بالدين، ضرورت العلم بالدين، ضرورت العلم بالدين، ضرورت العمل فی الدين، تعظیم الزین، اکمال فی الدین للرجال، طلب العلم، الشریعہ،

۱۔ تعلیم المسلمین ص ۲

حق الاطاعتہ، اتیانہ المینب اور الاعتصام بحبل اللہ ان میں سے جتنے وعظ میسر آئیں ان کا مطالعہ کریں خصوصاً اول الذکر دو وعظ اور یہ کتب تنظیم المسلمین، تعلیم المسلمین، دعوت الداعی اور حیاتہ المسلمین، نظام تبلیغ کو سمجھنے کے لئے از حد ضروری کتابیں ہیں۔ ایک مبلغ کے لئے حضرت تھانوی قدس سرہ کے انداز تبلیغ پر دعوت و تبلیغ کرنے کیلئے جہاں حضرت کے نظام کو سمجھنا ضروری ہے جس کی نشاندہی کے لئے مندرجہ بالا کتب ذکر کی گئی ہیں، وہاں خود صاحب نظام کے مزاج اور انداز فکر کو سمجھنا بھی ضروری ہے۔

سیرت اشرف اور دل کے تو اثرات السوانح سے مدد لیں۔ جن احکام و مسائل کی تبلیغ کرنی ہے ان کی تفصیل کے لئے حیوۃ المسلمین، جزاء الاعمال فردیہ الایمان اور تعلیم الدین وغیرہ جن کے مجموعہ کا نام اصلاحی نصاب ہے، کو پیش نظر رکھیں ان کے علاوہ چند کتب کے نام اور لکھتا ہوں جن سے استفادہ انشاء اللہ مفید رہے گا۔

- (۱) اسوۃ رسول اکرم صلی اللہ علیہ وسلم مرتبہ حضرت ڈاکٹر عبدالحی صاحب مدظلہ۔
- (۲) سیرت المصطفیٰ مرتبہ حضرت مولانا محمد ادریس صاحب کاندھلویؒ۔
- (۳) عقائد الاسلام مولانا محمد ادریس صاحب کاندھلویؒ۔
- (۴) تفسیر معارف القرآن مفتی محمد شفیع صاحبؒ۔
- (۵) بصائر حکیم الامت حضرت ڈاکٹر عبدالحی صاحب۔
- (۶) ہشتی زیور (۷) تبلیغ دین امام غزالیؒ (۸) انفاس بیلی
- (۹) تربیت الساکب اور (۱۰) المصالح العقلیہ۔ (۱۱) اسلام اور زندگی نوٹ ۱۔ ذاتی طور پر لکھنے والا کتب کا فراہم کرنا مشکل ہے اس لئے ہر علاقہ ان کتب پر مشتمل لائبریری بنالینی چاہیے تاکہ باسانی ہر شخص استفادہ کر سکے۔

## دعوت میں زیادہ اہتمام کی باتیں

آجکل سب سے زیادہ ضرورت اس کی ہے کہ مواظظ کے ذریعہ نئی تعلیم سے پریشادہ مفاسد لحد ابے دینی، عربانی بے حیائی، نافع گانے، رقص و سرور کی محفلیں، ریڈیو، ٹیلیویژن وغیرہ جیسی تباہ کن صورت حال کی اصلاح کی زیادہ فکر کرنی چاہیے۔ واعظین کا کام ہے کہ وہ اپنے مواظظ میں اس قسم کے مضامین کو موضوع بنائیں۔ قوم کی بے راہ روی کے اسباب سے پردہ اٹھائیں اور سیلاب کی طرح پھیلتی ہوئی معصیتوں کی دباؤ اور بے حیائی و عربانی کا نقصا پر قدغن لگانے کی فکر کریں۔ مسلمان کو اپنے دعوت سے یہ احساس دلانیں کہ تیرا راستہ کیا تھا اور تیری منزل کس طرف تھی لیکن تو نادانی سے کس منزل کی طرف اور کس راستے پر گامزن ہے۔

قوم کو حقوق العباد اور حقوق اللہ کا سبق پڑھائیں اور ان حدود سے آشنا کریں جن کو پھلانگ کر قوم اہل تکاب جرم کا شکار ہو رہی ہے، افسانے، ناول اور تصاویر پر مشتمل لٹریچر نئی نسل کی تباہی کا باعث بن رہا ہے قوم کو اس کے مفاسد سے آگاہ کریں اور متبادل آسان عام فہم اور مستند کتابوں اور رسالوں کا پتہ بتائیں، ہر سکے تو لوگوں کی توجہ مبذول کرا کر ہر جگہ میں مستند دینی کتابوں کی ایک لائبریری قائم کرا دیں۔

## دعوت خاص یعنی عام مسلمانوں کے لئے طریقہ تبلیغ

اس کے متعلق دستور العمل اور نظام یہ مقرر فرمایا گیا ہے۔

- ۱- ہر شخص کو اولاً خود دین میں متصحب پختہ اور مضبوط ہونا چاہیے۔ احکام الہی پر عمل کرنے اور دوسروں تک پہنچانے میں کسی سے مرعوب نہ ہونا چاہیے اور نئی دینی کام میں کسی کے مردت و تعلقات کی پروا کرنا چاہیے۔ کیونکہ اللہ تعالیٰ سے بڑا اور لائق

محبت و تعلق کون ہے جس کے لئے احکام الہیہ کو ترک کیا جائے۔

۲۔ ہر شخص کو اس کا خیال کرنا چاہیے کہ کسی جلسہ اور کسی مجلس کو احکام الہیہ کے پہنچانے سے خالی نہ رکھے، مگر باریک اور اخلاقی مسائل میں دخل نہ دیں کہ یہ کام علماء کا ہے۔ سختی کا جواب سختی سے نہ دے صبر و تحمل سے کام لے۔

۳۔ جب کسی دنیوی مرض کے لئے بھی ملاقات ہو یا تجارت و ملازمت کے سلسلہ میں کسی سے ملنا ہو تو حسب موقع باتوں باتوں میں کلمۃ الحق ضرور پہنچا دیا جائے۔ دین کے معاملہ میں مسلمان کی وہی شان ہونی چاہیے جو کہ حضرات صحابہؓ کی شان اور سلفین جبارین نے بتائی تھی جب ان سے پوچھا گیا کہ حضرات صحابہؓ کیسے تھے تو انہوں نے فرمایا کہ دین کے معاملہ میں تو وہ گویا مجنون تھے۔ (فاذا ارسیل احد منہم علی شیء من امر اللہ دامت حماہم علیہ کانہ مجنون۔ ص ۱۱۰ ادب المفرد الجاریس)

۴۔ رات دن میں کوئی وقت خاص اس کام کے لئے نہیں نکالا جائے کہ اس میں نہ گان گھلا کر احکام اسلام پہنچانے جائیں اور برے کاموں سے روکا جائے۔

۵۔ احکام اسلام پہنچانے میں بجز ہمیشہ نرم ہونا چاہیے، گفتگو تہذیب اور مشانت سے کرنا چاہیے۔ البتہ جن پراپتی حکومت (اور زور) ہے جیسے یو ای ایل، نوکر اور شاگرد وغیرہ ان کو اقل نرمی سے نصیحت کا جانے پھر بتدریج سختی سے بھایا جائے۔

## احکام اسلام پہنچانے میں اس ترتیب کو ملحوظ رکھیں

۱۔ جن کو کلمہ اسلام معلوم نہیں یا اس کے صحیح تلفظ پر قادر نہیں انہیں کلمہ اسلام

”لَا إِلَهَ إِلَّا اللَّهُ مُحَمَّدٌ رَسُوْلُهُ“ سکھایا جائے اور اس کے معنی بتائے جائیں۔

۲۔ جن کو معلوم ہوا نہیں اس کی تلقین کریں کہ دن رات میں کم از کم ایک تسبیح اس کی ضرور پڑھیں۔

۳۔ جو لوگ نماز نہیں پڑھتے ان کو نماز کی پابندی کا نرمی سے تلقین کریں مردوں کو مسجد میں باجماعت نماز کی تاکید کریں۔ جن کو نماز نہ آتی ہو انہیں نماز سکھانے کی کوشش کریں وضو کا طریقہ خود وضو کر کے بتائیں پاکی دنا پاکا کے ضروری مسائل سے آگاہ کریں۔

۴۔ زکوٰۃ، قربانی، رمضان کے روزے اور حج کی ترغیب دیں تاکہ جن پر واجب ہو وہ ادا کریں۔

۵۔ ہر محلہ اور ہر پٹی میں تعلیم قرآن کے مکتب جاری کرانے کی کوشش کریں۔

۶۔ ہر محلہ اور ہر پٹی میں کسی ایک بااثر دیندار کو یا چند بااثر دینداروں کی جماعت بنا دیں جو اس طرح خطاب خاص سے دین کے تمام احکام کی تبلیغ کرتی رہے۔

## تعمیر اخلاق

بھوٹ، غیبت، حد و کینہ، دشمنی، کسی کی بے جا طرف داری، چغلیوری، زنا، بدنگاہی، بے پردگی، شراب نوشی، لڑکوں سے ناجائز تعلقات، سودی لین دین، بیکاری اور آوارگی کے انسداد کی پوری کوشش کریں۔

حج بولنے، باہم تواضع اور محبت کا بزناؤ کرنے، انصاف و عدل پر مضبوطی کے ساتھ چمے رہنے، جائز ذرائع معاش میں لگے رہنے، کفایت شعاری اور آمدنی سے زیادہ خرچ نہ کرنے کی بہت تاکید کریں۔ تنگی برداشت کریں۔ مگر حتی المقدور زیادہ خرچ نہ کریں۔

۱۔ تقسیم المسکین ۶۰، ۲۔ تقسیم المسکین ۷۰، ۳۔ تقسیم المسکین ۸۰

ہر عمل میں سنت طریقے کا اہتمام خود بھی کریں اور دوسروں میں بھی اس کو رواج دینے کی فکر کریں۔ بدعات و رسوم سے حتی المقدور خود بھی بچیں اور جہاں قدرت ہو ان کو بھی بچانے کا کوشش کریں۔

## حکام کو دعوت و تبلیغ کا دستور العمل

تیسرا پاکستان کے سلسلہ میں کیونکہ حکیم الامت حضرت تھانوی قدس سرہ نے پاکستان کی حمایت کی اور اپنی اور اپنے رفقاء کی بھرپور حمایت سے مسلم لیگ کو تقویت پہنچائی، جس کے نتیجے میں الحمد للہ اللہ تعالیٰ نے مسلمانوں کو پاکستان عطا فرما دیا۔ اس دوران حضرت تھانوی رحمۃ اللہ علیہ نے حکام اور مسلم لیگ کے عمال کو جس طرح نصیحت فرمائی وہ آج کے دور میں حکمرانوں کو تبلیغ کرنے کے لئے ایک دستور العمل اور بساں ہے۔

اس غرض کے لئے آپ نے مئی ۱۹۳۸ء میں مولانا شبیر علی صاحب ہتھم خانقاہ اٹلاویہ کو بلایا اور ان سے فرمایا:-

”میاں شبیر علی ہوا کا ترخ بنا رہا ہے کہ لیگ والے کامیاب ہو جائیں گے اور بھائی جو سلطنت ملے گی وہ ان ہی لوگوں کو ملے گی جن کو آج سب ناسق ناہر کہتے ہیں۔ مولویوں کو تو ملنے سے رہی لہذا ہم کو یہ کوشش کرنی چاہیے کہ یہ لوگ دیندار بن جائیں اور بھائی اُجکل کے حالات ایسے ہیں کہ اگر سلطنت مولویوں کو مل بھی جائے تو شاید مولوی چلا بھی نہ سکیں یورپ والوں سے معاملہ ساری دنیا سے جوڑ توڑ ہمارے بس کا کام نہیں اور صحیح تو یہ ہے کہ سلطنت کو نادینداروں ہی کا کام ہے۔ مولویوں کو یہ کر سیاں اور تخت نہ برب بھی نہیں دیتا۔ اگر تمہاری کوشش سے یہ لوگ دیندار اور دینا تدار بن گئے اور پھر سلطنت ان ہی کے ہاتھ میں رہی تو چشم مار دشمن دل بادشاہ کہ ہم خود سلطنت کے طالب ہی نہیں، ہم کہ



تو صرف یہ مقصود ہے کہ جو سلطنت قائم ہو وہ دیندار اور دیانتدار لوگوں کے ہاتھ میں ہو اور بس۔ تاکہ اللہ کے دین کا بول بالا ہو۔“  
مولانا شبیر علی صاحب نے یہ سن کر عرض کیا کہ پھر تبلیغ نیچے کے طبقہ یعنی عوام سے شروع ہو یا اوپر کے طبقہ یعنی خواص سے؟ اس پر جواب میں ارشاد فرمایا۔  
” اوپر کے طبقہ سے! کیونکہ دولت کم ہے خواص کی تعداد کم ہے اور الناس علی دین ملوک کھم۔ اگر خواص دیندار اور دیانتدار بن گئے تو انشاء اللہ عوام کا بھی اصلاح ہو جائے گی۔“

## تبلیغ صرف وعظ میں منحصر نہیں

فرمایا کہ زبانی بیان کرنا شرط تبلیغ نہیں کوئی چھپا ہوا وعظ یا کوئی کتاب حدیث یا فقہ یا تفسیر کا ہاتھ میں لے کر اس کو دیکھ کر معترضہ پڑھ دیا کریں۔ اجمال یا ابہام ہوا مختصر کی تفسیر یا تفصیل کر دی اگر اس پر بھی قدرت نہیں تو ایسا شخص تبلیغ عام کا مکلف ہی نہیں ہے۔

فرمایا کہ پہلے بزرگوں میں زبانی وعظ کا بھی طریقہ نہ تھا مولانا محمد اسحاق صاحب قرآن یا حدیث کا کتاب لے کر وعظ فرماتے تھے اب کوئی ایسا کرے تو عیب سمجھا جاتا ہے کہ کچھ آتا نہیں ہے۔

## تبلیغ کے لئے شفقت کی ضرورت ہے

فرمایا کہ تبلیغ اسلام کا کام زیادہ تر شفقت سے ہوا ہے جس کو امت کے حال

پر شفقت ہوگا وہی تبلیغ کے مصائب کو خوشی سے برداشت کر کے گامیہ فرمایا کہ اسلام کا ایک منبر ہے کہ اس کو اپنی اشاعت کے لئے نذر کا ضرورت ہے نہ زور کا۔  
فرمایا کہ محقق کی ایک منٹ کی تقریر میں جو اثر ہوتا ہے وہ غیر محقق کے آدھ گھنٹہ کے لیکچر میں بھی نہیں ہوتا کیونکہ وہ تو دیکھی ہوئی کہ رہا ہے اور یہ یوں ہی انگریزوں کا گمراہ ہے۔

فرمایا کہ محقق ہمیشہ ضرورت و حالات مخاطب کے لحاظ سے مضمون اختیار کرتا ہے  
بیان کے لئے چاہے مکرر ہو یا پرانا ہو۔

### ہر جگہ تبلیغ کرنا واجب نہیں

ایک صاحب نے حکیم الامت حضرت تھانوی قدس سرہ سے دریافت کیا فی زمانہ  
مسلمانوں پر تبلیغ اسلام واجب ہے یا نہیں؟

فرمایا جہاں اسلام پہنچ چکا ہو وہاں تبلیغ اسلام واجب نہیں ہے جبکہ بلوغ  
اسلام اکثر جگہ ہو چکا ہے اور تبلیغ سے مقصود بلوغ اسلام ہے (اسلام پہنچے) اگر خود  
بلوغ ہو جائے تو فرضیت تبلیغ کی ساقط ہو جائے گی۔

ایک سلسلہ گفتگو میں فرمایا کہ جہاں تبلیغ ہو چکی ہو وہاں تبلیغ کرنا ایک مستحب فعل  
ہے اور جہاں تبلیغ نہ ہوئی ہو وہاں فرض ہے۔

### ہاتھ سے منکرات کو روکنے کا حکم عام نہیں

فرمایا ہاتھ سے امر بالمعروف کرنے کا حکم عام نہیں بلکہ اہل حکومت کے ساتھ  
خاص ہے کیونکہ جہاں حکومت نہ ہو وہاں نرمی ہی مناسب ہے۔ امام صاحب نے اس بارے

۱۔ کالات اشرفیہ ص ۱۰، ۲۔ کالات اشرفیہ ص ۱۱، ۳۔ کالات اشرفیہ ص ۲۲، ۴۔ کالات اشرفیہ  
۵۔ ملفوظات مقالات حکمہ ص ۵۳، ۶۔ الاناضات جلد ۵ ص ۲۲۵، ۷۔ ص ۳

کو خوب سمجھا ہے چنانچہ فرماتے ہیں کہ کوئی شخص کسی کا طبیب یا مزاجیر (یعنی گانے بجانے کے آلات) توڑ دے تو اس پر ضمان لازم آئے گا۔ اور صاحبین فرماتے ہیں کہ ضمان نہ آئے گا اس نے ازالہ منکر کیا ہے اور حدیث میں ازالہ منکر کرنے کا اختیار حکام کو ہے عوام کو اس کا اختیار نہیں۔ امام صاحب کے قول کا راز یہ ہے کہ عوام کی دست اندازی سے فساد ہوگا۔ اور شریعت کا مقصود امر بالمعروف و نہی عن المنکر سے اصلاح ہے نہ کہ فساد۔ لیکن حکومت کے درجے ہیں باپ کو بیٹے پر اور شوہر کو بیوی پر استاد کو شاگرد پر فی الجملہ حکومت ہوتی ہے۔ لہذا ان کو اپنے ماتحتوں کے ساتھ ہاتھ سے بھی امر بالمعروف کا حکم ہے لیکن غیروں کے ساتھ ایسا نہ چلیے وہاں صرف زبان سے کام لیں اور وہ بھی نرمی سے نیز امر بالمعروف بزرگوں کو بھی کیا جاتا ہے مگر وہاں نرمی کے ساتھ ادب کی بھی ضرورت ہے۔

فرمایا کہ تبلیغ کا کام بھی ایک حکیمانہ کام ہے ہر شخص اس کو انجام نہیں دے سکتا اس میں بڑے فہم اور عقل کی ضرورت ہے کہ کس محل میں کیا اور کس عنوان سے کہنا چاہیے۔ فرمایا کہ امر بالمعروف کے وجوب کی دو شرطیں ہیں ایک تو مخاطب سے توقع ہو قبول کی اور کم از کم کسی ضرر کا خوف نہ ہو اور ایک یہ کہ مخاطب کو اس کا علم نہ ہو وہاں تو قہر ہوتا ہے قبول کا اور اگر علم ہو تو اکثر ناگواری کا سبب ہوتا ہے۔

### ایک انوکھا نظام اصلاح و تبلیغ

گذشتہ اوراق سے یہ معلوم کرنا کوئی دشوار نہیں کہ تبلیغ کے احکام کیا ہیں؟ تبلیغ کون کر سکتا ہے؟ تبلیغ کس شخص سے کس انداز سے کی جاتی ہے؟ اور کس علاقہ میں

لے ملفوظات کالات اشرفیہ ص ۱۷۱، لے الاناضات جلد ۵ ص ۲۳۶، لے دعوت و تبلیغ کی شرعی حیثیت ص ۲۴۰

تبلیغ کرنا فرض ہے۔ کس علاقہ میں مستحب ہے؟ ان تمام حدود و قیود شریعت کی رعایت کے ساتھ خود حکیم الامت قدس سرہ نے اجتماعی اصلاح کے لئے ایک نظام دعوت و صیانت المسلمین کے نام سے اور ایک اس کے شعبہ کے طور پر دعوت الحق کے نام سے مرتب فرما کر امت کی ہدایت کا سامان مہیا فرمادیا۔

علاوہ کے لئے علیحدہ تبلیغ کے اصول و قواعد مرتب کئے جن کا نام تعلیم المسلمین رکھا، عوام کم پڑھے لکھے افراد کو تبلیغ کا طریقہ سکھانے کے لئے رسالہ تفسیر المسلمین مرتب فرمایا۔ مسلمانوں میں اتحاد و اتفاق اور نظم مستحکم قائم کرنے کے لئے رسالہ تنظیم المسلمین شائع کیا۔ تبلیغی کام کی ترغیب دینے کے لئے رسالہ دعوت الداعی لکھا، پھر ان تمام شعبوں کو ایک منظم جماعتی حیثیت سے انجام دینے کے لئے ایک نظام مرتب فرمایا جس کا نام صیانتہ المسلمین ہے کاشیہ سب رسالے یکجا شائع ہو جائیں۔

### کتب دینیہ کا نصاب

جلس صیانتہ المسلمین کی طرف سے حکیم الامت قدس سرہ کی ۹ کتابوں کو ایک جگہ جمع کر کے اس راہ میں قدم رکھنے والے کے لئے سامان فراہم کر دیا۔ اس مجموعہ کا نام اصلاحی نصاب ہے الحمد للہ پاکستان کے متعدد ناشرین نے اس کو شائع کر دیا ہے۔ یہ وہ مجموعہ ہے جس میں اسلام کے اعتقادات، عبادات، معاملات، معاشرت، سیاست اور طریقتا غرض ہر شعبہ زندگی پر مشتمل مکمل تعلیمات موجود ہیں۔ جس میں فضائل کا حصہ بھی ہے۔ جس سے عمل کی ترغیب ہوتی ہے اور مسائل و احکام کا حصہ بھی ہے جس سے کام سلیقہ سے ہوتا ہے۔

یہ مجموعہ اس قابل ہے کہ گھر دن اور مسجدوں میں تصوراً تصوراً پڑھ کر سنایا جائے اور جتنا سنا جائے اس پر عمل کی کوشش کی جائے۔ خدا کرے سب مسلمان متحہ

ہو کر اس الہامی نظام کو قبول کر لیں اور عمل زندگی میں نافذ کر لیں۔

## خاتمۃ الکتاب

حکیم الامت حضرت تھانوی قدس سرہ نے فرمایا

”مجھے اللہ کے بھروسہ پر یقین ہے کہ اگر سب مسلمان اسی طرح کام میں لگ جائیں گے تو تمام مصائب اور پریشانیوں کا جو اس وقت مسلمانوں کے سامنے ہیں بہت جلد خاتمہ ہو جائے گا اور نصرت الہی ان کے ساتھ ہوگی۔ اور اس دستور العمل کو چند روز کے لئے نہیں بلکہ ہمیشہ ہمیشہ کے لئے قائم اور جاری رکھیں۔  
اب اس مضمون کو اس دعا پر ختم کرتا ہوں۔

رَبَّنَا اغْفِرْ لَنَا ذُنُوبَنَا وَاسْرَفْنَا فِي أَمْرِنَا وَثَبِّتْ  
أَقْدَامَنَا وَانصُرْنَا عَلَى الْقَوْمِ الْكَافِرِينَ ه آمین

مشرف علی تھانوی

جمعرات ۲۹۔ ربیع الاول ۱۳۸۶ھ